

TNPSC துளிகள்

- ❖ நிலம், நீர்ப்பாசனம் மற்றும் பயிர் முறைகள் தொடர்பான அளவுருக்களின் தொகுப்பை அளவிடுவதற்கும், அதை மக்கள்தொகை மற்றும் நிதி அளவுருக்களுடன் இணைத்து விவசாயிகளுக்கு விரைவாக கடன் வழங்கும் முடிவுகளை எடுப்பதற்கும் செயற்கைக்கோள் தரவைப் பயன்படுத்தும் முதல் வங்கியாக ஐ.சி.ஐ.சி.ஐ வங்கி திகழ்கிறது.
- ❖ டச்சு எழுத்தாளரான, மரிகே லூகாஸ் ரிஜ்னெவெல்ட் தனது "தி டிஸ்கம்போர்ட் ஆஃப் ஈவினிங்" (The Discomfort of Evening) என்ற புத்தகத்திற்காக சர்வதேச புக்கர் பரிசை வென்ற இளைய எழுத்தாளர் ஆனார்.
- ❖ ஐ.ஐ.டி முன்னாள் மாணவர் பேரவையானது ரஷ்யாவின் லோமோனோசோவ் மாஸ்கோ அரசு பல்கலைக்கழகம் மற்றும் ரூசாஃப்ட் ஆகியவற்றுடன் இணைந்து இந்தியாவில் உலகின் மிகப்பெரிய மற்றும் வேகமான கலப்பின குவாண்டம் கணினியை (Hybrid quantum computer) உருவாக்க ஓர் ஒப்பந்தத்தில் கையெழுத்து போட்டுள்ளது.
- ❖ மேற்கிந்தியத் தீவுகள் அணியின் ஆல்ரவுண்டரான டுவைன் பிராவோ, டி 20 கிரிக்கெட்டில் 500 விக்ெட்டுகளை எட்டிய முதல் பந்து வீச்சாளர் ஆனார்.
- ❖ அமேசான் தலைமை நிர்வாக அதிகாரியான ஜெஃப் பெசோஸ் 200 பில்லியன் டாலர் நிகர மதிப்பை எட்டிய உலகின் முதல் மனிதர் என்ற பெருமையை அடைந்துள்ளார்.

தேசியச் செய்திகள்

தேசியப் புவியியல் தகவல் அமைப்பு செயல்படுத்தப்பட்ட நில வங்கி அமைப்பு

- ❖ மத்திய வர்த்தக மற்றும் தொழிற்துறை அமைச்சகமானது தேசியப் புவியியல் தகவல் அமைப்பு செயல்படுத்தப்பட்ட நில வங்கி முறையை அறிமுகப் படுத்தி உள்ளது.
- ❖ இந்தியா முழுவதும் உள்ள தொழில்துறைக் குழுக்களின் தரவுதளத்தை வழங்குவதற்கான ஒரு தளமாக இது அமையவுள்ளது.
- ❖ தொழிற்துறைத் தகவல்களை இலவசமாகவும் எளிதாகவும் அணுகுவதற்கான ஒரு தீர்வாக இது செயல்படும்.
- ❖ இது காடு, மூலப்பொருள் வெப்ப வரைபடங்கள், வடிகால் மற்றும் இணைப்பின் பல அடுக்குகள் ஆகியவற்றைப் பற்றிய தகவல்களைக் கொண்டுள்ளது.



கிரண் தொலைபேசி உதவிச் சேவை

- ❖ மத்திய சமூக நீதி மற்றும் அதிகாரமளித்தல் அமைச்சகமானது மனநல சுகாதார மறுவாழ்வுக்காக கிரண் என்னும் ஒரு கட்டணமில்லா தொலைபேசி உதவி எண்ணை அறிமுகப் படுத்தியுள்ளது.
- ❖ இந்த எண்ணானது (1800-599-0019) அதன் கூட்டாளர்களுடன் இணைந்து சமூக நீதி மற்றும் அதிகாரமளித்தல் அமைச்சகத்தால் உருவாக்கப் பட்டுள்ளது.
- ❖ இது முதலுதவி, ஆரம்பகால நோய்ப் பாதிப்பு ஆய்வுக்கு ஆதரவு, துன்ப மேலாண்மை, உளவியல் ஆதரவு, மாறுபட்ட நடத்தைகளைத் தடுப்பது, மன நலம், உளவியல் நெருக்கடி மேலாண்மை போன்றவற்றை வழங்குவதை நோக்கமாகக் கொண்டுள்ளது.
- ❖ கிரண் தொலைபேசி உதவிச் சேவையானது 13 மொழிகளில் அதன் சேவையை வழங்க உள்ளது.

ஏற்றுமதி ஆயத்த குறியீட்டு அறிக்கை 2020

- ❖ நிதி ஆயோக்கானது போட்டித்தன்மை நிறுவனத்துடன் (Institute of Competitiveness) இணைந்து ஏற்றுமதி ஆயத்த குறியீட்டு அறிக்கை 2020 என்ற ஒரு அறிக்கையை வெளியிட்டுள்ளது.
- ❖ இந்திய மாநிலங்களின் ஏற்றுமதி தயாரிப்பு மற்றும் செயல்திறனை ஆய்வு செய்யும் வகையிலான முதல் அறிக்கை இதுவாகும்.
- ❖ இந்தக் குறியீடானது மாநிலங்களை நான்கு முக்கிய அளவுருக்களின் அடிப்படையில் தரவரிசைப் படுத்தியுள்ளது - கொள்கை; வணிக சுற்றுச்சூழல் அமைப்பு; ஏற்றுமதி சுற்றுச்சூழல் அமைப்பு; ஏற்றுமதி செயல்திறன்.

அறிக்கையின் சிறப்பம்சங்கள்

- ❖ தற்போது, இந்தியாவின் ஏற்றுமதியில் 70 சதவீதமானது மகாராஷ்டிரா, குஜராத், கர்நாடகா, தமிழ்நாடு மற்றும் தெலுங்கானா ஆகிய ஐந்து மாநிலங்களின் பங்களிப்பில் உள்ளது.

பிரிவு	மாநிலங்கள்
முதல் 3 மாநிலங்கள்	குஜராத், மகாராஷ்டிரா மற்றும் தமிழ்நாடு.
நிலத்தால் சூழப்பட்ட முதல் 3 மாநிலங்கள்	ராஜஸ்தானைத் தொடர்ந்து தெலுங்கானா மற்றும் ஹரியானா.
முதல் 3 இமயமலை மாநிலங்கள்	உத்தரகண்ட்டைத் தொடர்ந்து திரிபுரா மற்றும் இமாச்சல பிரதேசம்.
சிறந்த 3 ஒன்றியப் பிரதேசங்கள்/நகர்ப்புற மாநிலங்கள்	டெல்லியைத் தொடர்ந்து கோவா மற்றும் சண்டிகர்.



கொள்கை அளவுருக்களில் முதல் 3 இடம்	மகாராஷ்டிராவைத் தொடர்ந்து குஜராத் மற்றும் ஜார்க்கண்ட்.
வணிக சுற்றுச்சூழல் அளவுருவில்	குஜராத்மைத் தொடர்ந்து டெல்லி மற்றும் தமிழ்நாடு.
ஏற்றுமதி சுற்றுச்சூழல் அமைப்பு அளவுருவில்	மகாராஷ்டிராவைத் தொடர்ந்து ஒடிசா மற்றும் ராஜஸ்தான்.
ஏற்றுமதி செயல்திறன் அளவுருவில்	மிசோரத்தைத் தொடர்ந்து குஜராத் மற்றும் மகாராஷ்டிரா.

LEADING THE PACK

Export preparedness score

Gujarat

75.2

Maharashtra

75.1

Tamil Nadu

64.9

Rajasthan

62.6

Odisha

58.2

இந்திய தொல்பொருள் ஆய்வின் புதிய வட்டங்கள்

- ❖ இந்திய தொல்பொருள் ஆய்வுத் துறையின் 7 புதிய வட்டங்களை இந்திய கலாச்சார அமைச்சகமானது அறிவித்துள்ளது.
- ❖ மத்தியப் பிரதேசம், தமிழ்நாடு, உத்தரப் பிரதேசம், கர்நாடகா, மேற்கு வங்கம் மற்றும் குஜராத்தில் புதிய வட்டங்கள் உருவாக்கப் பட்டுள்ளன.
- ❖ திருச்சி, ராய்கஞ்ச், ராஜ்கோட், ஜபல்பூர், ஜான்சி & மீரட் ஆகியவை புதிய வட்டங்களாக அறிவிக்கப் பட்டுள்ளன.
- ❖ கர்நாடகாவில் உள்ள ஹம்பி நகரமானது சர்வதேச அளவில் ஒரு புகழ்பெற்ற இடமாதலால் இது குறு வட்டம் என்ற நிலையில் இருந்து ஒரு முழுமையான வட்டமாக மாற்றப் பட்டுள்ளது.
- ❖ முன்னதாக நாடு முழுவதும் 29 தொல்பொருள் ஆய்வு வட்டங்கள் இருந்தன.



சர்வதேசச் செய்திகள்

இயற்கையான இளம்பிள்ளை வாதத் தீநுண்மி அற்ற ஆப்பிரிக்கா

- ❖ ஆப்பிரிக்கவானது, சுதந்திரமான ஒரு அமைப்பான ஆப்பிரிக்கப் பிராந்திய சான்றிதழ் ஆணையத்தினால் இயற்கையான இளம்பிள்ளை வாதத் தீநுண்மி அற்ற ஒரு கண்டமாக அறிவிக்கப் பட்டுள்ளது.
- ❖ உலக சுகாதார அமைப்பின் ஆப்பிரிக்கப் பிராந்தியத்தில் இயற்கையான இளம்பிள்ளை வாதத் தீநுண்மி ஒழிக்கப்பட்டதற்குச் சான்றளிக்கும் பொறுப்பு ஆப்பிரிக்கப் பிராந்திய சான்றிதழ் ஆணையத்திற்கு உள்ளது.
- ❖ ஆப்பிரிக்காவின் கடைசி இயற்கையான இளம்பிள்ளை வாதத் தீநுண்மியினால் ஏற்பட்ட பாதிப்பானது 2016 ஆம் ஆண்டில் நைஜீரியாவின் வடகிழக்கில் போர்னோ மாநிலத்தில் கண்டறியப் பட்டது.
- ❖ இளம்பிள்ளை வாதத் தீநுண்மியானது தற்போது ஆப்கானிஸ்தான் மற்றும் பாகிஸ்தானில் மட்டுமே காணப்படுகிறது.
- ❖ இந்தியாவானது 2014 ஆம் ஆண்டில் அதிகாரப்பூர்வமாக இளம்பிள்ளை வாதம் அற்ற ஒரு நாடாக அறிவிக்கப் பட்டது.

மாநிலச் செய்திகள்

முதல் கடற்சார் மருத்துவ ஊர்தி


- ❖ கேரள அரசானது மிகவும் திறமையான மீட்புப் பணியை வழங்குவதற்காக பிரதீக்சா என்ற கடற்சார் மருத்துவ ஊர்தி சேவைகளை அறிமுகப்படுத்தியுள்ளது.
- ❖ இது ஒரே நேரத்தில் ஐந்து பேருக்குத் தீவிரக் கவனிப்பை வழங்கும் திறன் கொண்டது.
- ❖ பிரத்யாஷா மற்றும் காருண்யா ஆகியவை பயன்பாட்டிற்கு உட்படுத்தப்பட இருக்கும் பிற கடற்சார் மருத்துவ ஊர்திகளாகும்.
- ❖ இவை பின்வருமாறு பயன்பாட்டிற்கு உட்படுத்தப்பட உள்ளது.
 - திருவனந்தபுரத்தில் பிரதீக்சா,
 - எர்ணாகுளத்தில் பிரத்யாஷா,
 - கோழிக்கோட்டில் காருண்யா.

இதரச் செய்திகள்

நுவாகாய் ஜஹார்

- ❖ நுவாகாய் ஜஹார் என்பது ஒரு விவசாயத் திருவிழாவாகும், இது நுவாகாய் பராப் அல்லது நுவாகாய் பெத்காட் என்றும் அழைக்கப் படுகிறது. இது 2020 ஆம் ஆண்டு ஆகஸ்ட் மாதம் 23 ஆம் தேதி அன்று கொண்டாடப்பட்டது.
- ❖ இது மேற்கு ஒடிசா, தெற்கு சத்தீஸ்கர் மற்றும் சிம்டேகாவின் (ஜார்க்கண்ட்) அருகிலுள்ள பகுதி அகிய்வற்றுக்கான ஒரு திருவிழாவாகும்.
- ❖ ஒரு பருவத்தின் புதிய பயிர்க் காலத்தை வரவேற்பதற்காக வேண்டி இது கொண்டாடப் படுகிறது.
- ❖ நுவாகாய் என்பது இரண்டு சொற்களின் ஒரு கலவையாகும். இது புதிய அரிசி சாப்பிடுவதைக் குறிக்கிறது. 'நுவா' என்றால் புதியது என்பதையும் மற்றும் 'காய்' என்றால் சாப்பிடு என்பதையும் குறிக்கிறது.

அன்னை தெரசாவின் 110வது பிறந்த நாள்



“A life not lived for others is not a life.”

Mother Teresa a saint for millions of souls, was born on August 26, 1910

123 countries is the spread of the Missionaries of Charity, which has around 4,500 sisters

Received the Nobel Peace Prize, Bharat Ratna, Padma Shri, Templeton Prize and Order of Merit

5 nationalities Ottoman, Serbian, Bulgarian, Yugoslav, Indian

Her birth name was **Anjezë Gonxhe Bojaxhiu**, which means 'little flower' in Albanian

1948 was when she began her missionary work in Calcutta, and replaced her nun's habit with the iconic white saree with blue border

“Hands that heal are holier than lips that pray”

- ❖ அன்னை தெரசாவின் 110வது பிறந்த நாள் 2020 ஆம் ஆண்டு ஆகஸ்ட் 26, அன்று அனுசரிக்கப் பட்டது.
- ❖ இவர் 1910 ஆம் ஆண்டு ஆகஸ்ட் 26 ஆம் தேதி மாசிடோனியாவில் பிறந்தார். இவர் 1920களின் பிற்பகுதியில் இந்தியாவிற்கு வருகைத் தந்து, கல்கத்தாவின் செயின்ட் மேரி உயர்நிலைப் பள்ளியில் 15 ஆண்டுகள் வரலாறு மற்றும் புவியியல் பாடங்களைக் கற்பித்தார்.



- ❖ இவர் 1950 ஆம் ஆண்டில், ரோமன் கத்தோலிக்க மத திருச் சபையின் அடித்தளத்தை அமைத்தார், இது இப்போது பிறரன்பிற்கான பணியாளர்கள் சபை (மிஷனரிஸ் ஆஃப் சேரிட்டி) என்று பிரபலமாக அறியப்படுகிறது.
- ❖ 1979 ஆம் ஆண்டில் அவருக்கு அமைதிக்கான நோபல் பரிசு வழங்கப்பட்டது, ஆனால் அவர் அதை ஏற்க மறுத்து, அந்தப் பரிசிற்கான 192,000 டாலர் பரிசுத் தொகையை இந்தியாவில் ஏழைகளுக்கு உதவுவதற்காக வழங்குமாறு கேட்டுக் கொண்டார்.
- ❖ மேலும் இவர்
 - 1962 ஆம் ஆண்டில் பத்மஸ்ரீ விருது
 - 1969 ஆம் ஆண்டில் சர்வதேச புரிதலுக்கான ஜவஹர்லால் நேரு விருது மற்றும்
 - 1980 ஆம் ஆண்டில் பாரத ரத்னா ஆகிய விருதுகளைப் பெற்றுள்ளார்.

